



नेपाल राजपत्र

श्री ५ को सरकारद्वारा प्रकाशित

खण्ड ४६) काठमाडौं, जेठ ३ गते २०५६ साल (संख्या ५

भाग ३

श्री ५ को सरकार
अर्थ मन्त्रालयको

सूचना १

श्री ५ को सरकारले मूल्य अभिवृद्धि कर नियमावली, २०५३ को नियम ६२ ले दिएको अधिकार प्रयोग गरी सोही नियमावलीको अनुसूची- १४ को सि.नं. १३ को (२) मा रहेको “६ महिनाभन्दा अगाडि तिरेको कर रकम मात्र हो” । भन्ने शब्दहरूको सट्टा “६ महिनासम्म मिलान गर्दा पनि मिलान नभएको कर रकम मात्र हो ।” भन्ने शब्दहरू राखी थपघट तथा हेरफेर गरेकोले यो सूचना प्रकाशन गरिएको छ ।

सूचना २

आर्थिक ऐन, २०५५ को दफा २४ ले दिएको अधिकार प्रयोग गरी श्री ५ को सरकारले काठमाडौं महानगरपालिका वडा नम्बर १६ स्थित कि.नं. ७ को क्षेत्रफल ६-८-३ जग्गा कृषि आयोजना सेवा केन्द्रले खरिद गर्दा प्रचलित कानूनबमोजिम तोकिएको न्यूनतम मूल्य रु. ४,६६,८४३।७५ को राजश्व असुल गरी अन्य बढी मूल्यको रजिष्ट्रेशन दस्तुर छुट दिने निर्णय गरेकोले यो सूचना प्रकाशन गरिएको छ ।
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

६६

सूचना ३

आर्थिक ऐन, २०५५ को दफा २४ ले दिएको अधिकार प्रयोग गरी श्री ५ को सरकारले चितवन जिल्ला, मंगलपुर गाउँ विकास समिति वडा नम्बर ४ ख स्थित कि.नं. ५५० को क्षेत्रफल ०-४-८ ऐ. कि.नं. १७८ को क्षेत्रफल ०-१०-० ऐ. कि.नं. ५१२ को क्षेत्रफल ०-१५-० र ऐ. कि.नं. ११८ को क्षेत्रफल ०-१०-६ मध्ये ०-१०-० गरी जम्मा क्षेत्रफल १-१९-८ विगाह जग्गा विश्वनाथ लाल गोविन्द सन्ध्यास आश्रमले दानपत्र वापत प्रचलित कानूनबमोजिम रजिष्ट्रेशन पारित गरी लिंदा न्यूनतम मूल्यांकनबमोजिम हुन आउने थैली रु. ११,८२,०००।- को दान पत्रमा सो संस्थालाई लाग्ने दरतुर १५% ले हुन आउने राजश्व रु. १,७७,३००।- छुट दिने निर्णय गरेकोले यो सूचना प्रकाशन गरिएको छ ।

सूचना ४

आर्थिक ऐन, २०५५ को दफा २४ ले दिएको अधिकार प्रयोग गरी श्री ५ को सरकारले झापा जिल्ला, ज्यामिरगढी गाउँ विकास समिति वडा नम्बर ८ स्थित कि.नं. १२३को क्षेत्रफल १७ कठ्ठा ५ धूरमध्ये १३ कठ्ठा र ऐ. कि.नं. ४२५ को क्षेत्रफल ४ विगाह ६ कठ्ठा जग्गासमेत गरी जम्मा ५ विगाह २ कठ्ठा जग्गा र सो मा रहेको पोखरी रुखविरुवाहरूसमेत माईती नेपालले खरिद गर्दा प्रचलित कानूनबमोजिम सो संस्थालाई लाग्ने रजिष्ट्रेशन दस्तुर पूर्ण रूपले छुट दिने निर्णय गरेकोले यो सूचना प्रकाशन गरिएको छ ।

आज्ञाले,

रामविनोद भट्टराई

श्री ५ को सरकारको सचिव

(२)

मुद्रण विभाग, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।